



अधिकतम 32.9 डिग्री  
न्यूनतम 15.6 डिग्री

रोहक, शनिवार 14 मार्च 2026

# हरिभूमि जीटी रोड भूमि

12 मंस चोरी का विरोध पड़ा भारी पशुपालक की हत्या ...

12 गेहूं व सरसों खरीद के लिए तैयारी करें अधिकारी



## खबर संक्षेप

### लोन की कार को मिली भगत से बेचने का आरोप

यमुनानगर। लोन पर खरीदी गई कार को मिलीभगत से किसी अन्य व्यक्ति को डिलीवर करने का मामला सामने आया है। पुलिस ने जिला करनाल के गांव नगला मेधा निवासी विजय कुमार की शिकायत पर अंटोमोबाइल एजेंसी के पांच कर्मचारियों के खिलाफ धोखाधड़ी के आरोप में केस दर्ज कर कारवाई शुरू कर दी। करनाल के गांव नगला मेधा निवासी विजय कुमार ने शहर यमुनानगर पुलिस को दी शिकायत में बताया कि उसने अक्टूबर 2025 में महिन्द्रा एंड महिन्द्रा फाइनेंशियल सर्विसेज लिमिटेड से 5.36 लाख रुपये का लोन लेकर यमुनानगर स्थित शोरूम से बलने कार खरीदने की प्रक्रिया पूरी की थी। आरोप है कि लोन की राशि कंपनी द्वारा सीधे शोरूम के खाते में ट्रांसफर कर दी गई। लेकिन इसके बावजूद उसे गाड़ी नहीं दी गई।

### पंचायती भूमि से पेड़ काटने के आरोप में केस

यमुनानगर। गांव धौलरा में पंचायती भूमि पर खड़े पेड़ों को बगैर अनुमति के काटने के आरोप में पुलिस ने एक व्यक्ति के खिलाफ केस दर्ज किया है। पुलिस ने यह मामला खंड विकास एवं पंचायत अधिकारी की शिकायत पर दर्ज किया है। खंड विकास एवं पंचायत अधिकारी सिमरन ने रादौर पुलिस थाने में दी शिकायत में बताया कि गांव धौलरा की पंचायती भूमि पर पेड़ लगे हुए हैं। अज्ञात व्यक्ति ने पंचायती भूमि पर खड़े पेड़ों को बिना अनुमति के काट लिया है। जांच के दौरान पता चला कि यह पेड़ गांव धौलरा निवासी अमर सिंह ने काटे हैं।

### दुकान के गल्ले से डेढ़ लाख रुपये चोरी

यमुनानगर। शहर के महावीर चौक के पास स्थित कन्फेक्शनरी की दुकान के गल्ले से चोरों ने डेढ़ लाख रुपये की नकदी चोरी कर ली। शहर के मांडल टाउन निवासी यशपाल शेटी ने शहर यमुनानगर पुलिस को दी शिकायत में बताया कि उसकी शहर के महावीर चौक के पास कन्फेक्शनरी की दुकान है। 11 मार्च को रात 10 बजे वह दुकान बंद करके घर आ गया था। सुबह जब वह नौ बजे दुकान पर गया तो दुकान का गल्ला खुला पड़ा था और उसमें से करीब डेढ़ लाख रुपये गायब मिले। पुलिस ने मामले की जांच के बाद अज्ञात के खिलाफ केस दर्ज कर कारवाई शुरू कर दी।

### गोदाम से हजारों रुपये का सामान चोरी

यमुनानगर। जगाधरी के गुलाब नगर स्थित गोदाम से चोरों ने हजारों रुपये का सामान चोरी कर लिया। पुलिस ने अज्ञात चोरों के खिलाफ केस दर्ज पर कारवाई शुरू कर दी। न्यू क्रिसचन कॉलोनी जगाधरी निवासी हिमांशु जैन ने शहर जगाधरी पुलिस को दी शिकायत में बताया कि उसने गुलाब नगर में सामान के लिए गोदाम बनाया हुआ है। वह नौ मार्च को रात आठ बजे गोदाम से काम खत्म करवा कर घर आ गया था। अगले दिन सुबह जब आठ बजे गोदाम पर पहुंचा तो गोदाम से सामान गायब मिला। पुलिस ने मामले की जांच के बाद अज्ञात चोरों के खिलाफ केस दर्ज पर कारवाई शुरू कर दी।

### अवैध तरीके से 1000 पेड़ कटाए, केस दर्ज

पानीपत। पानीपत के गांव इसराना के रकबे से पेड़ों की अवैध कटाई करवाने की डीडीपीओ पानीपत राजेश शर्मा ने इसराना थाना पुलिस में इसराना के सरपंच राजेश जागलान उर्फ लाकड़पाड और टेकेदार के खिलाफ केस दर्ज कराए जाने के बाद पुलिस मामले की तपतीश में लगी हुई है। वहीं जल्द सरपंच राजेश जागलान को उपायुक्त डॉ वीरेंद्र दहिया के समक्ष अपना पक्ष रखना होगा। स्मरणीय है कि पानीपत सरपंच एसोसिएशन के अध्यक्ष एवं इसराना सरपंच राजेश जागलान के खिलाफ पेड़ों की अवैध कटाई करने की एफआईआर दर्ज है।

## एरिया को लेकर पुलिस कर्मियों की आपस में हुई बहस

# कुरुक्षेत्र: नहर में युवक का शव मिलने से इलाके में सनसनी

- सुबह स्थानीय लोगों ने नहर में शव तैरता हुआ देखा, पुलिस टीम मौके पर पहुंची और शव को नहर से बाहर निकलवाया।
- शव मिलने की खबर फैलते ही आसपास के गांवों के लोग मौके पर एकर हो गए
- मृतक की पहचान कराने के लिए पुलिस ने आसपास के लोगों से पूछताछ शुरू की
- प्रारंभिक जांच में युवक की उम्र करीब 25 वर्ष बताई जा रही है



हरिभूमि न्यूज || कुरुक्षेत्र

गांव कैथला खुर्द के समीप एसवाईएल नहर से एक युवक का शव बरामद हुआ। गोताखोर प्रगत सिंह व उनकी टीम ने शव को नहर से बाहर निकाला। शव के नहर में मिलने की सूचना मिलने पर थाना व्यक्ति व ज्योतिरस चौकी की टीम पहुंचती है। दोनों टीमों के पुलिस कर्मियों में एरिया को लेकर बहस हो गई। जब पांच घंटे तक भी कोई निष्कर्ष नहीं निकला तो दोनों टीमों वहां से शव को लावारिस छोड़कर चली गई। मौके पर मौजूद एंबुलेंस भी शव को लिए बगैर वहां से चली गई। इसके बाद मामला जब उच्चाधिकारियों तक पहुंचा तो वहां पुलिस कर्मी मौके पर पहुंचा और पुलिस की मौजूदगी में गोताखोर प्रगत सिंह व उनकी टीम ने शव को नहर से बाहर निकाला और पुलिस के सुपुर्द किया।

### युवक के पास से अस्पताल की पर्ची मिली, उसमें संदीप लिखा है

मृतक युवक के पास से जो अस्पताल की पर्ची मिली है उसमें संदीप कुमार लिखा हुआ है। मृतक युवक की उम्र करीब 25 वर्ष बताई जा रही है। पुलिस ने इस तरह बहस करके सेवा सुरक्षा और सहयोग के उल्लेख को तार-तार किया है। गोताखोर प्रगत सिंह ने कहा कि एरिया को लेकर जो विवाद हुआ है वह निंदनीय है। गोताखोर प्रगत सिंह ने बताया कि वह दोपहर 12.30 बजे से अपना परिवार छोड़कर एक लावारिस शव की तलाश में लगा हुआ हूँ लेकिन पुलिस उसे ऐसे ही लावारिस छोड़कर चली गई। शाम 5 बजे पुलिस की दोनों गाड़ियां शव को लावारिस छोड़कर चले गए। गोताखोर प्रगत सिंह ने बताया कि जब वे अपनी बाइक पर रखकर शव को ले जाने लगे तो ज्योतिरस पुलिस चौकी से पुलिस कर्मी आया और उसने कहा कि मामला उच्च अधिकारियों के सन्धान में है। इसके बाद गोताखोर प्रगत सिंह ने शव को नहर से बाहर निकालकर पुलिस को सौंपा। गोताखोर प्रगत सिंह ने कहा कि इस घटना ने मानवता को तार-तार किया है।

### स्टोर मैनेजर की जेसीबी की चपेट में आने से मौत

यमुनानगर। शहर में प्लाइवुड फैक्ट्री के स्टोर मैनेजर की जेसीबी की चपेट में आने से मौत हो गई। बताया जा रहा है कि फैक्ट्री में काम के दौरान कर्मचारी का मोबाइल फोन नीचे गिर गया था और वह उसे उठाने के लिए झुका। इसी दौरान लापरवाही से चलाई जा रही जेसीबी मशीन उसके ऊपर चढ़ गई। जिससे वह गंभीर रूप से घायल हो गया। अस्पताल ले जाते समय उसकी मौत हो गई। पुलिस ने आरोपी जेसीबी चालक के खिलाफ केस दर्ज कर कार्रवाई शुरू कर दी। शहर के मांडल टाउन निवासी चेतन सेखड़ी ने पुलिस को दी शिकायत में बताया कि उसका भाई 44 वर्षीय नितिन सेखड़ी प्लाइवुड फैक्ट्री में स्टोर मैनेजर के पद पर काम करता था। इयूटी पर मोबाइल फोन नीचे गिर गया। जब नितिन फोन उठाने के लिए नीचे झुका तो वह गिर गया। उसी समय फैक्ट्री में काम कर रही जेसीबी मशीन का ड्राइवर लापरवाही से नितिन के शरीर के निचले हिस्से पर चढ़ दिया। घायल को पीजीआई रेफर कर दिया। रास्ते में ही नितिन की मौत हो गई।

### फैक्ट्री में काम करने के दौरान हुआ हादसा

2 जून 2023 को वारदात को दिया था अंजाम

कुरुक्षेत्र की अतिरिक्त जिला एवं सेशन न्यायाधीश (फास्ट ट्रैक स्पेशल कोर्ट) बलराज और पोक्सो एक्ट केस) की अदालत ने नाबालिग बच्ची के साथ गलत काम करने के आरोपी विक्रम उर्फ विककी वासी भागल जिला कैथल को आजीवन कारावास व 2 लाख 50 हजार रुपये जुर्माने की सजा सुनाई है। जानकारी देते हुए जिला न्यायाधीश ने बताया कि 2 जून 23 को पुलिस को दी अपनी शिकायत में थाना शहर पेहवा वासी महिला ने बताया कि उसके 5 बच्चे हैं। दिनांक 2 जून 23 को सुबह के समय 7 बजे के करीब उसकी लड़की घर से बाहर खेलने के लिए

## महिला आयोग की अध्यक्ष ने महिलाओं के हालात की समीक्षा की

# नारी सुरक्षा व सम्मान हमेशा सर्वोच्च प्राथमिकता रहे: रेनु

हरिभूमि न्यूज || पानीपत

हरियाणा महिला आयोग की चेयरपर्सन रेनु भाटिया ने शुक्रवार को जिला सचिवालय सभागार में प्रशासनिक अधिकारियों के साथ बैठक कर महिलाओं से जुड़े विभिन्न महत्वपूर्ण मुद्दों पर विस्तार से चर्चा की। बैठक का मुख्य उद्देश्य जिले में महिलाओं की सुरक्षा, सम्मान और सशक्तिकरण से संबंधित योजनाओं की समीक्षा करना तथा उन्हें और अधिक प्रभावी बनाने के उपायों पर विचार करना रहा। बैठक के दौरान चेयरपर्सन रेनु भाटिया ने पानीपत प्रशासन की कार्यशैली की सराहना करते हुए कहा कि जिले में महिला सुरक्षा और सम्मान को लेकर जो पहल की जा



पानीपत। हरियाणा महिला आयोग की अध्यक्ष रेनु भाटिया, प्रशासनिक व पुलिस अधिकारियों के साथ बैठक करती हुई। फोटो: हरिभूमि

रही है, वह अन्य जिलों के लिए भी प्रेरणादायक है। रेनु भाटिया ने अधिकारियों को निर्देश देते हुए कहा कि महिलाओं से जुड़े मामलों में किसी भी प्रकार की लापरवाही बर्दाश्त नहीं की जाएगी। महिला सशक्तिकरण केवल योजनाओं तक सीमित नहीं रहना चाहिए, बल्कि

## नाबालिग से दुष्कर्म के दोषी को आजीवन कारावास की सजा

हरिभूमि न्यूज || कुरुक्षेत्र

कुरुक्षेत्र की अतिरिक्त जिला एवं सेशन न्यायाधीश (फास्ट ट्रैक स्पेशल कोर्ट) बलराज और पोक्सो एक्ट केस) की अदालत ने नाबालिग बच्ची के साथ गलत काम करने के आरोपी विक्रम उर्फ विककी वासी भागल जिला कैथल को आजीवन कारावास व 2 लाख 50 हजार रुपये जुर्माने की सजा सुनाई है। जानकारी देते हुए जिला न्यायाधीश ने बताया कि 2 जून 23 को पुलिस को दी अपनी शिकायत में थाना शहर पेहवा वासी महिला ने बताया कि उसके 5 बच्चे हैं। दिनांक 2 जून 23 को सुबह के समय 7 बजे के करीब उसकी लड़की घर से बाहर खेलने के लिए



गई थी। काफी देर होने पर जब वह वापस नहीं आई तो वह उसको ढूँढने के लिए इधर-उधर देखने लगी तभी उसको पता चला कि कुछ देर पहले पुलिस के घायल बच्ची को एलएनजेपी हस्पताल गई। उसके बाद वह थाने पहुंची और फोटो देखकर उसने अपनी लड़की को पहचान लिया। मेडिकल जांच में पता पता चला कि उसकी लड़की के साथ किसी नामालूम लड़के ने गलत काम किया है। पुलिस ने मामला दर्ज कर लिया था। सब से कोर्ट में मामला विचाराधीन था।

## पानीपत में सीएम फ्लाईंग ने पटाखे की अवैध फैक्ट्री पकड़ी

पानीपत। मुख्यमंत्री के उड़न दस्ते यानी सीएम फ्लाईंग ने पानीपत के गांव राणा माजरा में अवैध तरीके से चलाई जा रही पटाखा फैक्ट्री पकड़ी है। सीएम फ्लाईंग में फैक्ट्री परिसर से बड़ी मात्रा में विभिन्न प्रकार के विस्फोटक, तैयार पटाखे आदि की खेप बरामद की है। वहीं सीएम फ्लाईंग की टीम को कमान कर राज सिंह की सूचना पर बिजली निगम, हरियाणा प्रभूषण नियंत्रण बोर्ड एवं फायर ब्रिगेड के अधिकारी मौके पर पहुंचे और जांच शुरू की। जांच में फैक्ट्री से बरामद विस्फोटक एवं तैयार पटाखों के खेप को सील कर दिया गया है। वहीं जांच में पता चला कि फैक्ट्री में लगा बिजली का कनेक्शन भी अवैध है। मामले की जांच जारी है।

## 72 घंटे में मुलझाई लिफ्ट देकर बुजुर्ग से नकदी चोरी करने की वारदात

कुरुक्षेत्र। जिला पुलिस ने चोरी की वारदात को सुलझाते हुए बुजुर्ग व्यक्ति को लिफ्ट देकर नगदी चोरी के एक और आरोपी को गिरफ्तार किया है। पुलिस अधीक्षक नीतीश अग्रवाल के कुशल मार्ग-दर्शन में अपराध अन्वेषण शाखा-1 की टीम ने बुजुर्ग व्यक्ति को लिफ्ट देकर नगदी चोरी करने के आरोपी साहब सिंह उर्फ अरुण वासी जोड़ियां जिला यमुनानगर को गिरफ्तार करके 60 हजार रुपये बरामद करने में सफलता हासिल की है। 9 मार्च 26 को पुलिस को दी अपनी शिकायत में बलबीर सिंह वासी गिलौर जिला यमुनानगर ने बताया वह खेती बाड़ी का काम करता है। 9 मार्च को वह लाडवा स्थित बैंक से घर के लिए 1 लाख रुपये निकालने आया था। उसने बैंक से रुपए निकालकर जेब में रख लिए और निजी काम के लिए लाडवा मार्किट में जाने लगा। उसी समय इंद्रि चौक के पास एक मोटरसाइकिल पर खड़े दो लडकों ने उससे मथाना जाने का रास्ता पूछा तो उसने बताया कि सीधे चले जाओ। आप कहां जा रहे हो उसने बताया की वह रामकुण्डी चौक जा रहा है।

## पानीपत में राष्ट्रीय स्वयं सेवक संघ के सह सरकार्यवाह डॉ. कृष्ण ने माधव सृष्टि केंद्र में प्रदर्शनी का शुभारंभ किया

# गुरु तेगबहादुर ने धर्म की रक्षा को सर्वस्व बलिदान दिया: डॉ. गोपाल

हरिभूमि न्यूज || समालाखा (पानीपत)

पानीपत के गांव पट्टीकल्याणा स्थित माधव सृष्टि केंद्र में विशेष प्रदर्शनी लगाई गई है। प्रदर्शनी में नौवें सिख गुरु महान बलिदान श्री गुरु तेगबहादुर जी के जीवन की झलकियां तथा हरियाणा प्रदेश के ऐतिहासिक, पौराणिक स्थलों के साथ विभिन्न महान विभूतियों के जीवन, विचारों और समाज के प्रति उनके योगदान को प्रदर्शित किया गया है। राष्ट्रीय स्वयं सेवक संघ के सह सरकार्यवाह डॉ. कृष्ण गोपाल ने दीप प्रज्वलन कर प्रदर्शनी का उद्घाटन किया। उन्होंने भारत माता और सिख गुरु श्री गुरु तेगबहादुर के चित्रों पर पुष्पांजलि अर्पित कर नमन किया। वहीं, माधव सृष्टि परिसर में राष्ट्रीय स्वयं सेवक संघ की अखिल भारतीय प्रतिनिधि सभा की बैठक होने वाली है। प्रदर्शनी के चार प्रमुख भाग हैं, एक हिस्से में हरियाणा के महान स्वतंत्रता-सेनानी, वीर योद्धा, महान



रोहक। माधव सृष्टि केंद्र में विशेष प्रदर्शनी में गुरु तेगबहादुर को नमन करते हुए राष्ट्रीय स्वयं सेवक संघ के सह सरकार्यवाह डॉ. कृष्ण गोपाल आदि।

खिलाड़ियों सहित विभिन्न क्षेत्रों में उपलब्धि प्राप्त महान व्यक्तित्वों के चित्र एवं विवरण हैं। दूसरे भाग में सनातन संबंध गुरु श्री गुरु तेगबहादुर के जीवन के अनेक महत्वपूर्ण प्रसंगों को चित्रों के माध्यम से दिखाया गया है। देश और समाज के लिए अपना सर्वस्व बलिदान करने वाले श्री गुरु तेगबहादुर के बलिदान का यह 350 वां वर्ष है और इस अवसर पर यह प्रदर्शनी आगंतुकों के लिए विशेष आकर्षण का केंद्र है। इसके अतिरिक्त प्रदर्शनी में सरस्वती नदी तथा महान ग्रंथ भगवद्गीता से हरियाणा की भूमि के सनातन संबंध को दर्शाने वाली सामग्री भी प्रदर्शित की गई है। प्रदर्शनी में हरियाणा में संघ कार्य के विस्तार में महत्वपूर्ण भूमिका निभाने वाले दिवंगत स्वयं सेवकों के भी चित्र हैं। इसके अलावा राष्ट्रीय स्वयं सेवक संघ के दिवंगत प्रचारकों के चित्र व जीवन परिचय भी प्रदर्शनी में दिखाए गए हैं।

## केयू में हेपेटाइटिस पर सेमिनार व पुरस्कार वितरण समारोह में बोले-कुलपति प्रो. सोमनाथ सचदेवा

# विज्ञान एवं तकनीकी क्षेत्र में महिलाओं की महत्वपूर्ण भूमिका

हरिभूमि न्यूज || कुरुक्षेत्र

विज्ञान, तकनीकी, इंजीनियरिंग, गणित सहित अन्य क्षेत्र में महिलाओं की महत्वपूर्ण भूमिका है। आज के समय में महिलाओं की शक्ति केवल विज्ञान के क्षेत्र तक सीमित नहीं रही, बल्कि वे हर क्षेत्र में अपनी महत्वपूर्ण भूमिका निभा रही हैं। ऐसे में महिलाओं का स्वस्थ रहना बेहद आवश्यक माना जा रहा है क्योंकि एक स्वस्थ महिला पूरे परिवार, समाज और राष्ट्र के निर्माण में अहम भूमिका निभाती है। यह उद्गार कुरुक्षेत्र विश्वविद्यालय के कुलपति प्रो. सोमनाथ सचदेवा ने शुक्रवार को केयू सीनेट हॉल में केयू विस फोरम एवं केयू एलुमनी एसोसिएशन के संयुक्त तत्वावधान में ह्वामहिलाओं में हेपेटाइटिस के संदर्भ में स्वास्थ्य जागरूकता कार्यक्रम पर आयोजित एक दिवसीय सेमिनार का उद्घाटन करते हुए बतौर मुख्य वक्ता व्यक्त किए। सेमिनार का शुभारंभ सभी अतिथियों द्वारा मां



कुरुक्षेत्र। विजेता प्रतिभागी को सम्मानित करते कुलपति प्रो. सोमनाथ सचदेवा।

सरस्वती के समक्ष दीप प्रज्वलित कर किया गया। कुलपति प्रो. सोमनाथ सचदेवा ने कहा कि यदि महिलाओं का स्वास्थ्य अच्छा रहेगा, तो वे समाज को बेहतर दिशा दे सकती हैं और देश के विकास में अधिक प्रभावी योगदान कर सकती हैं। वर्ष 2047

### हेपेटाइटिस से बचाव के लिए टीकाकरण जरूरी

केयू एलुमनी व प्रतिष्ठित वैज्ञानिक प्रो. निरुपमा त्रेहनपति, मॉलिक्यूलर और सेलुलर मेडिसिन विभाग, इंस्टिट्यूट ऑफ लिवर एवं पित्त विज्ञान संस्थान, नई दिल्ली ने बतौर मुख्य वक्ता कहा कि हेपेटाइटिस से बचाव के लिए टीकाकरण जरूरी है। इसके साथ ही हेपेटाइटिस के बारे में जानकारी फैलाकर, टीकाकरण को बढ़ावा देकर, स्वच्छता बनाए रखकर और संतुलित पोषण सुनिश्चित करके, हम महिलाओं के लिए स्वास्थ्य जोखिमों को काफी हद तक कम कर सकते हैं और एक स्वस्थ समाज का निर्माण कर सकते हैं।

### साइंस कार्निवल के विजेता प्रतिभागी पुरस्कृत

कार्यक्रम के दौरान कुलपति प्रो. सोमनाथ सचदेवा, प्रतिष्ठित वैज्ञानिक प्रो. निरुपमा त्रेहनपति सहित सभी अतिथियों ने साइंस कार्निवल के विजेता प्रतिभागियों को पुरस्कृत किया। भाषण प्रतियोगिता के यूजी प्रतिभागियों में पहला स्थान, निखिल, दूसरा श्रद्धा तोमर व तीसरा आर्या ने प्राप्त किया। वहीं पीजी प्रतिभागियों में पहला स्थान प्रियांशी, दूसरा खुशी व तीसरा प्राची ने हासिल किया। पोस्टर प्रतियोगिता के यूजी प्रतिभागियों में पहला स्थान श्रद्धा तोमर, दूसरा स्थान पारस यादव ने प्राप्त किया। पीजी प्रतिभागियों में पहला स्थान सिमरनदीप, दूसरा प्रियांशी व तीसरा स्थान खुशी ने प्राप्त किया।

स्क्रीन पर बिताए जाने वाले समय को कम करना शामिल है। कुलपति प्रो. सोमनाथ सचदेवा ने कहा कि एनईई के अनुरूप विद्यार्थियों में वैज्ञानिक दृष्टिकोण विकसित करने के लिए जिज्ञासा, तार्किक चिंतन एवं रचनात्मकता पर बल दिया गया है।

## 100 ग्राम हेरोइन के साथ नशातस्कर काबू

यमुनानगर। लाखों रुपये की हेरोइन के साथ जिला पुलिस की एंटी नारकोटिक सेल की टीम ने एक नशातस्कर को गिरफ्तार किया है। आरोपी से पुलिस ने सौ ग्राम हेरोइन बरामद की है। जिसकी बाजरा में कीमत करीब पांच लाख बताई जा रही है। पुलिस ने आरोपी के खिलाफ मामला दर्ज कर उसे अदालत में पेश कर रिमांड पर लिया है। एंटी नारकोटिक सेल के इंचार्ज ने बताया कि सूचना मिली थी कि एक युवक भारी मात्रा में नशीले पदार्थ लेकर कलानौर के रास्ते यूपी से यमुनानगर जिले में प्रवेश करेगा। पुलिस टीम ने संदिग्ध युवक को रोककर पूछताछ की गई। शक के आधार पर मौके पर इयूटी मजिस्ट्रेट एईटीओ अंकित को बुलाया गया। उनके सामने युवक की तलाशी ली गई तो उसके कब्जे से 100 ग्राम हेरोइन बरामद हुई। पुलिस पूछताछ में आरोपी की पहचान इंदिरा आवास कलौनी निवासी बलविंदर सिंह के रूप में हुई है।



# एसडी पीजी कॉलेज पानीपत में एनुएल एथलेटिक मीट-2026 का आयोजन अनुशासित मेहनत व आत्मविश्वास ही दिलाता है सफलता: प्रदीप नरवाल



पानीपत। एसडी कॉलेज में अतिथिगण विजेता खिलाड़ियों को सम्मानित करते हुए।

फोटो: हरिभूमि

मुख्य अतिथि और प्रबंधन ने ध्वज फहराया और खिलाड़ियों को खेल भावना के साथ खेलने की शपथ दिलाई

हरिभूमि न्यूज़ ▶▶ पानीपत

एसडी पीजी कॉलेज में वार्षिक खेल कूद प्रतियोगिता 2026 का भव्य आयोजन किया गया। जिसमें कॉलेज के खिलाड़ियों ने बड़-चढ़ कर हिस्सा लिया। वहीं, प्रतियोगिता का शुभारंभ विश्व कबड्डी चैंपियनशिप के स्वर्ण पदक विजेता और ख्याति प्राप्त कबड्डी रेडर प्रदीप नरवाल ने किया। जबकि अतिविशिष्ट उपस्थिति में कॉलेज

**खेल हमारे खुद के व्यक्तित्व के विकास, समाज के उत्थान के लिए अत्यधिक आवश्यक**

प्राचार्य डॉ. अनुपम अरोड़ा ने कहा कि खेल हमारे खुद के व्यक्तित्व के विकास, समाज के उत्थान, देश के विकास, हमारे आत्म-विश्वास, आत्म-रक्षा, आत्म-बोध, मनोरंजन, मित्रता के विकास, जातीय झड़पकाना को बढाने और राष्ट्र के निर्माण के लिए अत्यधिक आवश्यक है।

प्रधान प्रधान दिनेश गोयल, जनरल सेक्रेटरी महेंद्र अग्रवाल और उप-प्रधान राजीव गंग ने एथलेटिक मीट में शिरकत की। वहीं, प्रदीप नरवाल का स्वागत प्राचार्य डॉ. अनुपम अरोड़ा और शारीरिक शिक्षा विभागाध्यक्ष प्रो. सुशीला बेनीवाल ने पुष्प रोपित गमले और शॉल भेंट कर किया। दूसरी ओर, प्रतियोगिता के प्रारम्भ

में खिलाड़ियों ने मार्चपास्ट में भाग लिया जिसकी सलामी प्रदीप नरवाल और प्रबंधन ने ली। तत्पश्चात मुख्य अतिथि और प्रबंधन ने ध्वज फहराया और खिलाड़ियों को खेल भावना के साथ खेलने की शपथ दिलाई। दीप प्रचलन के साथ वार्षिक खेलों के विधिवत प्रारंभ की घोषणा की गई। मंच संचालन डॉ. सुशीला

## ये रहे परिणाम

एनुअल एथलेटिक मीट में सर्वश्रेष्ठ एथलीट पुरुष वर्ग में हरि नारायण व महिला वर्ग में सुनीता रही। वहीं, 100 व 200 मीटर दौड़ में हरि नारायण व सुनीता प्रथम रहे। जबकि अंकित व तन्तु, अक्षय व शिल्पा, नितिन व तन्तु, अंकित व साक्षी विजेता रहे। इधर, अन्य दूरी की दौड़ में रमन, अंकित, साक्षी, शुभम, अंजलि, रमन, खुशी, विक्रम, निशा, विक्रम, प्रशांत, सतीश, अंकुश, सोनल, राहुल, साहिल विजेता रहे। जबकि उंची कूद में हरिनारायण व सुनीता प्रथम, नितिन व तन्तु द्वितीय, ऋतिक व सोनल तृतीय रहे। जबकि शॉट पुट में राहुल व सुनीता प्रथम, साहिल व निशा द्वितीय, हरि नारायण व साक्षी विजेता रहे। लॉन्ग जंप में हरि नारायण व सुनीता प्रथम, ऋतिक व तन्तु द्वितीय, अंकित व सोनल तृतीय रहे। जबकि डिस्कस थ्रो में हरि नारायण व सुनीता प्रथम, साहिल व निशा द्वितीय, राहुल व साक्षी तृतीय रहे। जेवेलिन थ्रो में हरि नारायण व सुनीता प्रथम साहिल व निशा द्वितीय, शुभम व साक्षी तृतीय रहे। ट्रिपल जंप में हरि नारायण व सुनीता प्रथम, ऋतिक व तन्तु द्वितीय और नितिन व निशा तृतीय रहे।

## ये रहे मौजूद

इस अवसर पर प्रो वीरम खेरडे, डॉ. मुकेश पुनिया, डॉ. संतोष कुमारी, डॉ. एस्के वर्मा, प्रो वीरम कुमारी, डॉ. प्रियंका वांदना, डॉ. राहुल जैन, डॉ. रवि रघुवंशी, प्रो. मयंक अरोड़ा, डॉ. दीपिका अरोड़ा, प्रो. मोनिका खुर्ना, डॉ. बलजिंदर सिंह, प्रो. अन्तु आहुजा, प्रो. सुशीला बेनीवाल, प्रो. पूजा, प्रो. आनंद, प्रो. नीलम, प्रो. अंकुश, वाउड्समैन प्रताप, दीपक मित्तल आदि उपस्थित रहे।

बेनीवाल और डॉ. संतोष कुमारी ने किया। इधर, प्रदीप नरवाल ने खिलाड़ियों को संबोधित करते हुए कहा कि यदि हर खिलाड़ी अपने मन में मेहनत करने की ठान ले तो कुछ भी हासिल करना असंभव नहीं है। अनुशासन में रह कर की गई मेहनत व आत्मविश्वास के बल पर बेहतर परिणाम मिलते हैं। उन्होंने कहा कि खिलाड़ी जीवन सबसे कठिन होता है और इतने सर्वाधिक मेहनत लगती है। वहीं, हम किसी भी खेल से किसी खास गुण को



पानीपत। आर्य कॉलेज के विजेता विद्यार्थी प्रसन्न मुद्रा में। फोटो: हरिभूमि

# आर्थिक विकास को गति देगा आर्टिफिशियल इंटेलिजेंस: डॉ. गुप्ता

हरिभूमि न्यूज़ ▶▶ पानीपत

आर्य कॉलेज के अर्थशास्त्र विभाग द्वारा आज आर्टिफिशियल इंटेलिजेंस (एआई) रोजगार और आर्थिक विकास के लिए वरदान या खतरा विषय पर अंतर-विभागीय वाद-विवाद प्रतियोगिता का सफल आयोजन किया गया। वहीं, प्राचार्य डॉ. जगदीश गुप्ता ने कहा कि आर्टिफिशियल इंटेलिजेंस आज के समय की एक महत्वपूर्ण तकनीक है, जो शिक्षा, स्वास्थ्य, उद्योग और प्रशासन सहित अनेक क्षेत्रों में तेजी

## विद्यार्थी नई तकनीकों को समझे

प्राचार्य डॉ. जगदीश गुप्ता ने विद्यार्थियों से आह्वान किया कि वे नई तकनीकों को समझें, उनका सकारात्मक उपयोग करें और बदलते समय के साथ स्वयं को तैयार रखें। से बदलाव ला रही है। इधर, प्रतियोगिता में सर्वश्रेष्ठ वक्ता विषय के पक्ष में गुंजन एमकॉम अंतिम वर्ष, वहीं विपक्ष में ध्रुव बीसीए द्वितीय वर्ष।

सर्वश्रेष्ठ लीडर विषय के पक्ष में, खुशवंत एमए अर्थ शास्त्र प्रथम वर्ष, वहीं विपक्ष में बीए अर्थ शास्त्र ऑनर्स प्रथम वर्ष की रूबी रही। सक्रिय प्रतिभागी विषय के पक्ष में बीए अर्थ शास्त्र ऑनर्स द्वितीय वर्ष की सानिया, और विषय के विपक्ष में एमए अर्थ शास्त्र प्रथम वर्ष की दिव्या रही। सांत्वना पुरस्कार के लिए विषय के पक्ष में एमए अर्थ शास्त्र प्रथम वर्ष की अनु शर्मा, व विषय के विपक्ष में बीए अर्थ शास्त्र ऑनर्स प्रथम वर्ष की कनुप्रिया ने हासिल किया।



पानीपत। एलएनटी कॉलेज ऑफ एजुकेशन के मेधावी विद्यार्थी। फोटो: हरिभूमि

# एलएनटी कॉलेज की छात्रा बबीता व छात्र अमन 80 प्रतिशत अंक लेकर प्रथम रहे

हरिभूमि न्यूज़ ▶▶ समालाखा

चौधरी रणबीर सिंह यूनिवर्सिटी जॉइंट द्वारा एमएड तृतीय की परीक्षा में एलएनटी कॉलेज ऑफ एजुकेशन का परीक्षा परिणाम शानदार रहा। वहीं, एलएनटी कॉलेज की छात्रा बबीता व छात्र अमन ने 80 प्रतिशत अंक लेकर प्रथम, छात्रा प्रियंका गोयल ने 77.39 प्रतिशत अंक लेकर द्वितीय व छात्रा अनु ने 77.21

प्रतिशत अंक लेकर तृतीय स्थान प्राप्त किया। इधर, कॉलेज की चेयरपर्सन मीनाक्षी गुप्ता ने विद्यार्थियों को बधाई देते हुए कहा कि यह शानदार परिणाम विद्यार्थियों की कड़ी मेहनत तथा शिक्षकों के समर्पित मार्गदर्शन का परिणाम है। उन्होंने आशा व्यक्त की कि विद्यार्थी भविष्य में भी इसी प्रकार सफलता प्राप्त कर महाविद्यालय का नाम रोशन करेंगे। शिक्षा ईसान की

## ये रहे मौजूद

इस अवसर पर डॉ. राजेश भारद्वाज, डॉ. बलजीत सिंह, मनीषा, डॉ. दर्शन धीमान, डॉ. सुदेश, सोनिया बंसल, सत्यनारायण, प्रदीप कुमार, गोविंद कुमार, कमल आदि उपस्थित रहे। तरक्की की सशक्त राह है। प्राचार्य डॉ. लोकेश शर्मा ने सभी विद्यार्थियों को शुभकामनाएं व उज्ज्वल भविष्य का आशीर्वाद दिया।

## खबर संक्षेप

### मारपीट की आरोपी महिला पकड़ी

पानीपत। थाना बापौली पुलिस ने गांव रसलापुर गांव में रास्ता रोककर मारपीट करने मामले में इसी गांव के निवासी विकास व बबीता को गिरफ्तार किया है। थाना बापौली प्रभारी विरेंद्र ने बताया कि मारपीट के इस केस में थाना बापौली में रसलापुर गांव निवासी बागिंद्र पुत्र जोगीराम की शिकायत पर आरोपियों के खिलाफ बीएनएस की धारा 115(2), 190, 191(2), 126(2), 333, 351(2) के तहत केस दर्ज है। वीरेंद्र ने बताया कि फरार आरोपियों की तलाश की जा रही है, जल्द ही उन्हें भी गिरफ्तार कर लिया जाएगा।

## नशे के विरुद्ध जागरूक किया

पानीपत। पानीपत पुलिस जिले को नशा मुक्त बनाने की दिशा में जागरूकता अभियान चलाए हुए है। इसी कड़ी में जिला पुलिस की नशा मुक्त टीम ने शुक्रवार को शहर के वाई नंबर चार व सात में स्थानीय निवासियों को डोर टू डोर जाकर नशे के दुष्प्रभावों बारे बताकर नशे के खिलाफ जागरूक किया। पुलिस टीम ने बताया कि नशा न केवल व्यक्ति के स्वास्थ्य को नुकसान पहुंचाता है, बल्कि पूरे परिवार और समाज पर भी इसका गंभीर प्रभाव पड़ता है। लोगों को बताया गया कि नशे की लत कैसे धीरे-धीरे व्यक्ति को अपने जाल में फंसा लेती है और समय रहते इससे बचाव कितना आवश्यक है।

# विद्यार्थियों ने उच्चारण, टोन, रिदम सुधारने का ज्ञान लिया

हरिभूमि न्यूज़ ▶▶ पानीपत

आईबी कॉलेज के प्लेसमेंट एवं कैरियर गाइडेंस प्रकोष्ठ तथा मेधा फाउंडेशन के संयुक्त तत्वावधान में एक्सपर्ट टॉक का आयोजन हुआ। वहीं, सत्र के दौरान विद्यार्थियों को सिखाया गया कि बोलने से पहले विचारों को सरल संरचना में व्यवस्थित करना कितना आवश्यक है। उच्चारण की स्पष्टता के लिए बुनियादी फोनेटिक जागरूकता पर अभ्यास कराया गया। साथ ही दैनिक एवं प्रोफेशनल बातचीत के लिए उपयोगी फंक्शनल वोकेबुलरी पर विशेष बल दिया गया। जिससे विद्यार्थी स्वाभाविक और प्रवाहपूर्ण



पानीपत। आईबी कॉलेज के मेधावी विद्यार्थी प्रसन्न मुद्रा में।

फोटो: हरिभूमि

दंग से अभिव्यक्ति कर सकें। शेडोइंग तकनीक के माध्यम से उच्चारण, टोन और रिदम सुधारने

की विधि भी बताई गई। प्राचार्य डॉ. सतवीर सिंह ने इस प्रकार के सत्रों की सराहना करते हुए कहा कि आज

के प्रतिस्पर्धात्मक युग में विद्यार्थियों के लिए प्रभावी संप्रेषण कौशल अत्यंत आवश्यक है।

## कार्यक्रम आज

पानीपत। खादी और ग्रामीणोद्योग आयोग अंबाला कैंट के तत्वावधान में युवा विकास केंद्र चंदाना जिला कैथल द्वारा गांव बिंदौल जिला पानीपत में सिलाई प्रशिक्षण कार्यक्रम जारी है। इस कार्यक्रम का समापन 14 मार्च शनिवार को गांव बिंदौल के गोविंद मदन में किया जाएगा। कार्यक्रम में मेयर कोमल सैनी बतौर मुख्य अतिथि शिरकत करेंगी। यह जानकारी संस्था के संयोजक राजकुमार गौड़ ने दी।

## इबादत में डूबे रोजेदार

पानीपत। पानीपत में शुक्रवार को अलविदा जुम्मा पर शहीर व ग्रामीण अंचल में मस्जिदों और इदगाहों में नमाजियों ने बड़ी संख्या में नवाज अता की। वहीं, अलविदा जुम्मा पर रोजेदारों ने अल्लाह की बारगाह में हाथ उठाकर मुल्क में अमन, चैन, भाईचारे और खुशहाली के लिए दुआ मांगी।

## डीजल मट्टी का प्रयोग शुरू

पानीपत। एलपीज गैस के कमर्शियल सर्विस बंद होने से विवाह समारोह व खानपान की दुकान करने वालों ने लकड़ी, कोयला व डीजल से चलने वाली मट्टियों का प्रयोग करना शुरू कर दी है। स्मरणीय है कि एलपीजी की किल्लत से पहले विवाह व खानपान उद्योग में बड़े पैमाने पर कॉमर्शियल एलपीजी सिलेंडरों का उपयोग किया जाता है।

## स्वच्छता अभियान चलाया

पानीपत। पाइंट में राष्ट्रीय सेवा योजना के स्वयं सेवी विद्यार्थियों ने गांव डिकाडला में स्वच्छता अभियान, सामाजिक जागरूकता, डिजिटल साक्षरता, सड़क सुरक्षा तथा विभिन्न शैक्षणिक व खेल गतिविधियों की गई। वहीं, विद्यार्थियों ने ग्रामीणों से स्वच्छता को बनाए रखने की अपील की।

## महिला समेत दो को कैद

पानीपत। अतिरिक्त जिला एवं सत्र न्यायालय अंबरदीप सिंह की अदालत ने धोखाधड़ी और साजिश रचने के एक पुराने केस में आरोपी प्रदीप कुमार व सिमरनप्रीत कौर को दोषी करार देते हुए तीन साल के कठोर कारावास की सजा दी है। स्मरणीय है कि इस मामले में पीडित पक्ष की अपील पर सुनवाई करते हुए जेएमआईसी की कोर्ट के पूर्व फैसले में संशोधन करते हुए दोषियों को तीन साल की कैद की सजा दी है। यह केस एडवोकेट संजय मेहला बनाम प्रदीप कुमार आदि के बीच रहा था। वहीं एएसजे सिंह की अदालत ने दोषी प्रदीप कुमार व सिमरनप्रीत कौर पर पांच-पांच हजार रुपये का जुर्माना भी किराया है। जुर्माना नहीं देने पर दोनों को दो माह का अतिरिक्त कारावास भोगना होगा।

## मिल परिसर में नहीं बनेगा डीपिंग यार्ड

पानीपत। नगर निगम की महापौर कोमल सैनी ने प्रेस वार्ता में स्पष्ट किया कि पुरानी शूगर मिल परिसर में न तो कोई डीपिंग यार्ड बनाया जाएगा और न ही वहां किसी प्रकार का चार्जिंग स्टेशन स्थापित किया जाएगा। महापौर कोमल सैनी ने कहा कि नगर निगम प्रशासन जनता की भावनाओं का पूरा सम्मान करता है। उन्होंने कहा कि क्षेत्र के नागरिकों द्वारा व्यक्त की गई जनभावनाओं और सुझावों को गंभीरता से संज्ञान में लेते हुए यह निर्णय लिया गया है। इस अवसर पर निगम पाषंड धर्मवीर कश्यप, पाषंड प्रतिनिधि सुरेंद्र गर्ग, अजय शर्मा, योगेश शर्मा, पंकज शर्मा, सोनू सैनी आदि उपस्थित रहे।

## बैठक आर्य बाल भारती स्कूल की प्रबंधन समिति के फिर अध्यक्ष बने रणदीप

# छात्रों को संस्कारवान बनाती है आर्य शिक्षण संस्थाएं

■ दिन-रात कड़ी मेहनत करके शिक्षा के क्षेत्र में आर्य शिक्षण संस्थाओं का नाम रोशन करें  
हरिभूमि न्यूज़ ▶▶ पानीपत

आर्य प्रतिनिधि सभा रोहताक के निर्देशन में आर्य बाल भारती स्कूल के सभागार में विद्यालय की नई विद्यालय प्रबंधन समिति ने कार्यभार ग्रहण किया। एडवोकेट रणदीप आर्य को समिति का प्रधान, जगदीश आर्य को उप प्रधान, सुखबीर आर्य को प्रबंधक व रतन शर्मा को कोषाध्यक्ष नियुक्त किया गया है। जबकि दीपांशु जागलान, वीरेंद्र पांडा, वेद



पानीपत। आर्य बाल भारती स्कूल के नवनिर्वाचित प्रधान रणदीप आर्य आदि।

फोटो: हरिभूमि

मित्र और कृष्ण कुमार ने सदस्य के रूप में पदभार ग्रहण किया। यह

जानकारी विद्यालय के प्रधान रणदीप आर्य ने नवनिर्वाचित

कार्यकारिणी की बैठक की अध्यक्षता करते हुए दी। उन्होंने

कहा कि पानीपत में आर्य प्रतिनिधि सभा रोहताक द्वारा संचालित आर्य सीनियर सेकेंडरी स्कूल, आर्य बाल भारती पब्लिक स्कूल और आर्य कन्या सीनियर सेकेंडरी स्कूल सहित सभी तीनों विद्यालयों की नई कार्यकारिणियों ने अपना-अपना पदभार ग्रहण कर लिया है। वहीं, आर्य शिक्षण संस्थानों में जहां बच्चों को उच्च कोटि की आधुनिक शिक्षा दी जाती है वहीं उच्च कोटि के वैदिक संस्कार देने का कार्य भी किया जाता है। उन्होंने सभी अध्यापकों व अभिभावकों व विद्यार्थियों से अनुरोध किया कि वे दिन-रात कड़ी मेहनत करके शिक्षा के क्षेत्र में आर्य शिक्षण संस्थाओं का नाम रोशन करें।

पानीपत। उपायुक्त को शपथ देने पहुंचे पानीपत ब्लॉक समिति के सदस्यगण।

फोटो: हरिभूमि

# पानीपत ब्लॉक की उपाध्यक्ष के पक्ष में शपथ पत्र दिए

■ डीसी ने मंत्रों का प्रस्ताव लेकर डीडीपीओ को जिम्मेदारी सौंप दी  
हरिभूमि न्यूज़ ▶▶ पानीपत

पानीपत ब्लॉक समिति के सदस्यों ने शुक्रवार को वाइस चेयरमैन अमिता के पक्ष में शपथ पत्र दे दिया है। बता दें की ब्लॉक समिति अध्यक्ष दीपक राणा की हार्ट अटैक

के कारण मौत हो गई थी। जिसके बाद वाइस चेयरमैन पर असहमति जताते हुए 28 में से 19 सदस्यों ने अविश्वास प्रस्ताव दिया था। वहीं शुक्रवार को 19 में से 7 ब्लॉक समिति सदस्यों अनिल कुमार गांव कुटानी, रविंदर निंबरी, पूजा रानी राजाखेड़ी, बिजेंद्र बाबरपुर, अनिल कुमार उग्राखेड़ी, जयकरण

महमदपुर, सोमा बबैल ने वाइस चेयरमैन के पक्ष में उपायुक्त को शपथ पत्र दिया है। वहीं, अब अमिता के पक्ष में 28 में से 17 मंत्र हो गए हैं। डीसी ने मंत्रों का प्रस्ताव लेकर डीडीपीओ को जिम्मेदारी सौंप दी है। इस मौके पर मार्किट कमेट्री पानीपत के चेयरमैन अवतार शास्त्री भी मौजूद रहे।

## कालपी में हुई देर रात वारदात, कैटर में भैसें भरकर फरार हो रहे थे चोर

### वारदात के बाद पूरे गांव में भय और आक्रोश का माहौल

हरिभूमि न्यूज गुलाना

गांव कालपी में गुरुवार देर रात पशु चोरी की एक वारदात के दौरान पशु पालक की हत्या हो गई। चोरों ने भैंस चोरी का विरोध करने पर पशुपालक पर घातक हमला किया था। वारदात के दौरान एक अन्य बुजुर्ग को गंभीर रूप से घायल कर दिया। इस वारदात के बाद पूरे गांव में भय और आक्रोश का माहौल बना हुआ है। सूचना मिलते ही पुलिस, डीएसपी बराड़ा तथा अन्य पुलिस टीमों मौके पर पहुंची। पुलिस के केस दर्ज कर हत्यारों की तलाश शुरू कर दी है। पुलिस आसपास के इलाकों में भी आरोपियों की तलाश में छानबीन कर रही है। वारदात में घायल हुए राम रत्न (70 वर्ष) ने पुलिस को दिए बयान में बताया कि वह महानत-मजदूरी कर अपने परिवार का पालन-पोषण करता है। उसका घर गांव की आबादी के बीच में है, जबकि पशुओं का बाड़ा गांव की फिरनी पर कालपी-नोहानी रोड के पास स्थित है। रोजाना की तरह वह पशुओं की देखभाल के लिए रात को बाड़े में ही सो जाता है। राम रत्न ने बताया कि 12 मार्च की रात करीब 9 बजे वह घर से खाना खाकर पशुओं के पास गया। वहां उसने भैंसों को चारा डाला और बाड़े का गेट बंद करके सो गया। रात करीब 1 बजे उसे अचानक बाड़े का गेट खुलने की आवाज सुनाई दी। आवाज सुनकर उसकी आंख खुल गई। जब वह उठकर देखने लगा तो उसने देखा कि कुछ युवक बाड़े के अंदर घुस आए थे और उसकी भैंसों की रस्सियां खोलने की कोशिश कर रहे थे।



मुलाना। वारदात के बाद गांव में जमा लोगों की भीड़ व मौके पर पड़ी वारदात में इस्तेमाल गंडासी। जयदयाल की लाश की जांच करती पुलिस।

## गामीण की मौत, आरोपियों की तलाश में जुटी पुलिस

जब राम रत्न ने उनसे पूछा कि वे कौन हैं तो आरोपियों ने उस पर हमला कर दिया। राम रत्न के अनुसार एक युवक ने अपने हाथ में पकड़ी गंडासी से उसके सिर और माथे पर जोरदार वार किया, जबकि अन्य युवकों ने डंडों से उस पर हमला करना शुरू कर दिया। अचानक हुए इस हमले से वह गंभीर रूप से घायल हो गया। उसने खुद को बचाने के लिए जोर-जोर से बचाओ-बचाओ का शोर मचाया। शोर सुनते ही आरोपी मौके से भागने लगे। इसी दौरान राम रत्न ने हिम्मत दिखाते हुए एक हमलावर के हाथ से गंडासी छीन ली। आरोपी बाड़े से निकलकर सड़क की ओर भागे, जहां एक लाल रंग का कैटर (नंबर एचआर-68A-4222) पहले से खड़ा था। आरोपी उसी कैटर में बैठकर भागने लगे। राम रत्न ने बताया कि गुस्से में उसने छिनी हुई गंडासी कैटर की ओर फेंक दी, जो ड्राइवर साइड के शीशे पर जाकर लगी और शीशा टूट गया। इसके अलावा उसने सड़क पर पड़े हॉट-पैथर भी कैटर की ओर फेंके। इस दौरान उसने देखा कि कैटर में पहले से ही दो भैंसें लगी हुई थीं। शोर सुनकर राम रत्न का भाई रामेश्वर भी मौके पर पहुंच गए। रामेश्वर ने कैटर का नंबर एचआर-68A-4222 नोट कर लिया। इसके बाद आरोपी कैटर लेकर मौके से फरार हो गए। घटना के बाद घटना राम रत्न को उपचार के लिए अस्पताल ले जाया गया। सुबह जब वह

सिविल अस्पताल अंबाला कैट में था, तब उसे पता चला कि कैटर में लगी हुई भैंसें उसके पड़ोसी जय दयाल की थीं। आरोप है कि पशु चोरों ने पहले जय दयाल पर हमला कर उसकी भैंसें चोरी की थीं। हमले में गंभीर रूप से घायल जय दयाल को भी अस्पताल ले जाया गया था, लेकिन ज्यादा चोट लगने के कारण उसकी मौत हो गई। जय दयाल की मौत की खबर सुनते ही गांव में शोक की लहर दौड़ गई और लोगों में भारी रोष फैल गया। जय दयाल राम रत्न ने पुलिस को बताया कि वह हमलावरों को सामने आने पर पहचान सकता है, क्योंकि उसने उन्हें सड़क पर खड़े वाहन की रोशनी में साफ देखा था। उसके अनुसार सभी आरोपी युवा थे। संगठित तरीके से पशु चोरी की वारदात को अंजाम देने आए थे। घटना की सूचना मिलते ही पुलिस की कई टीमों मौके पर पहुंची। पुलिस ने घटनास्थल का निरीक्षण किया और आसपास के लोगों से भी पूछताछ की। पुलिस ने मामला दर्ज कर लिया है और कैटर नंबर के आधार पर आरोपियों की तलाश शुरू कर दी है। पुलिस अधिकारियों का कहना है कि आरोपियों को जल्द ही गिरफ्तार कर लिया जाएगा। वहीं गांव के लोगों ने प्रशासन से मांग की है कि पशु चोरी की घटनाओं पर सख्त कार्रवाई की जाए और गांवों में रात के समय गश्त बढ़ाई जाए, ताकि भविष्य में ऐसी घटनाओं को रोका जा सके।

### हाइवे पर पलटी पिकअप

वारदात के बाद बदमाश भैंसों को पिकअप में लादकर भाग गए, लेकिन गाड़ी हाइवे पर पलट गई। इसके बाद तुरंत पुलिस मौके पर पहुंची। हालांकि तब तक आरोपी अंधेरे का फायदा उठाकर खेतों के रास्ते फरार हो गए। पुलिस की शुरुआती जांच में ज्ञानने आया है कि ये बदमाश पहले भी इन वारदातों को अंजाम दे चुके हैं। वारदात में इस्तेमाल की गई गाड़ी भी चोरी की थी। पुलिस के पहुंचने से पहले ही घायल बदमाश गाड़ी छोड़कर खेतों की तरफ भाग निकले।



शहजादपुर। मीटिंग में मौजूद कारोबारी व अधिकारी।

## गेहूं और सरसों खरीद के लिए तैयारी करें अधिकारी

मार्केट कमेटी के चेयरमैन ने अधिकारियों को दिए जरूरी निर्देश

हरिभूमि न्यूज गुलाना

मार्केट कमेटी की बैठक मार्केट कमेटी के अध्यक्ष गोपाल मित्तल की अध्यक्षता में आयोजित की गई। बैठक में विभिन्न विषयों पर विस्तार से चर्चा की गई और कई महत्वपूर्ण निर्णय लिए गए। बैठक के उपरांत मार्केट कमेटी अध्यक्ष गोपाल मित्तल ने बताया कि बैठक में सबसे पहले पिछली बैठक की कार्रवाई की पुष्टि की गई। इसके साथ ही मार्केट कमेटी की आय-व्यय से संबंधित विवरण की भी पुष्टि की गई तथा विभिन्न विकास कार्यों पर चर्चा करते हुए उनकी समीक्षा की गई। उन्होंने बताया कि बैठक में मार्केट कमेटी के आगामी बजट वर्ष 2026-27 को लेकर भी विचार-विमर्श किया गया।

### बैठक में ये रहे मौजूद

बैठक में वाइस चेयरमैन जगदीप राणा, सदस्य अरुण अग्रवाल, हरपीत सिंह, नुकेश रैनी, दिनेश सिंह, ओम प्रकाश, सोहन सिंह, तरसेन सिंह, गुरुमुख सिंह, सुभाष, दर्शन लाल, रामेश्वर दास, राकेश वर्मा, राजु पंडित, मार्केट कमेटी सचिव तथा कर्मचारी भी उपस्थित रहे।

कहा कि जल्द ही मंडी में सरसों और गेहूं की खरीद शुरू होने वाली है, इसलिए मंडी परिसर में सभी आवश्यक व्यवस्थाएं समय रहते पूरी कर ली जाएं। उन्होंने विशेष रूप से मंडी में साफ-सफाई, स्ट्रीट लाइट, पेयजल व्यवस्था तथा अन्य सुविधाओं को दुरुस्त रखने के निर्देश दिए, ताकि अपनी फसल लेकर आने वाले किसानों को किसी प्रकार की परेशानी का सामना न करना पड़े। उन्होंने बताया कि मंडी में 27 मार्च से सरसों की खरीद तथा 1 अप्रैल से गेहूं की खरीद शुरू होगी। इसके लिए सभी तैयारियां सुनिश्चित करने के निर्देश संबंधित अधिकारियों को दिए गए हैं।

### खबर संक्षेप

#### चोरी करने के मामले में दो गिरफ्तार

अंबाला। थाना बलदेव नगर में दर्ज चोरी के मामले में पुलिस ने तत्परता करते हुए मामले में सलिलप आरोपी कांशी व टिकू को कालका चौक से गिरफ्तार किया है। शिकायतकर्ता ओमबीर ने 12 मार्च 2026 को शिकायत दर्ज करवाई थी कि आरोपी कांशी व टिकू ने जगो कालीनी फेस-3 कंपनी गोदाम से पुरानी व नई 100/150 मीटर की तार के तीन बंडल, दो लाइट, बरेक्ट पाइप के 12 पीस, कलेंप के तीन गुच्छे इत्यादि सामान चोरी किया है।

#### मारपीट करने वाला आरोपी गिरफ्तार

अंबाला। थाना मुलाना में दर्ज आपराधिक षडयंत्र रचकर जान से मारने की नीयत से अपहरण करके मारपीट करते हुए चोट पहुंचाते हुए जान से मारने की धमकी देने के मामले में पुलिस ने मनदीप सिंह को गिरफ्तार किया है। उसे दो दिन के रिमांड पर लिया गया है। मामले में अब तक चार आरोपियों को गिरफ्तार किया जा चुका है।

#### धमकी देने के मामले में आरोपी काबू

अंबाला। थाना अंबाला छावनी में दर्ज मारपीट करते हुए जान से मारने की धमकी देने के मामले में पुलिस ने तत्परता से कार्रवाई करते हुए मामले में सलिलप आरोपी जगदीश सिंह को गिरफ्तार किया है। शिकायतकर्ता अजय कुमार ने शिकायत में कहा था की 11 मार्च को ताप नगर पेट्रोल पंप के पास आरोपियों ने उससे व उसके परिवार में मारपीट करते हुए उन्हें चोटें पहुंचाई हैं।

#### ऑनलाइन करवाएं गैस सिलेंडर की बुकिंग

#### एजेसी कार्यालयों पर न जमा हो मीड

जिला खाद्य एवं पूर्ति नियंत्रक ने जनता से की अपील

हरिभूमि न्यूज गुलाना

सभी घरेलू गैस उपभोक्ता को गैस सिलेंडर की बुकिंग हेतु गैस एजेसी में न जाकर केवल अपने मोबाइल फोन व आनलाइन के माध्यम से ही गैस बुकिंग करवाने के निर्देश दिए गए हैं। जिला खाद्य एवं पूर्ति नियंत्रक निशांत राठी ने जनता के अफवाहों से बचने, आपसी भाईचारा व धैर्य बनाए रखने बारे कहा तथा अपील की है कि गैस सिलेंडरों का अनावश्यक भंडारण न किया जाए। जिला में सभी गैस एजेसियों पर पर्याप्त मात्रा में घरेलू गैस सिलेंडर

## रंगिया मंडी राजकीय स्कूल में नए कमरों के निर्माण के लिए 50 लाख रुपये जारी

मंत्री अनिल विज ने स्वेच्छिक कोष से जारी किया फंड

हरिभूमि न्यूज गुलाना

श्रम मंत्री श्री अनिल विज ने अंबाला छावनी के राजकीय वरिष्ठ माध्यमिक विद्यालय रंगिया मंडी में नए कमरों के निर्माण 50 लाख रुपये की राशि अपने स्वेच्छिक कोष से जारी की है। विज द्वारा यह राशि जारी करने पर नगर परिषद अंबाला सदर के उपाध्यक्ष व स्थानीय सदस्य ललता प्रसाद, रंगिया मंडी स्कूल की प्रिंसिपल कविता जैन के अलावा स्कूल से संजीव कुमार, आशीष कुमार,



अंबाला। मंत्री अनिल विज का आभार जाते नगरपरिषद के वाइस चेयरमैन व

देवेंद्र कुमार, भगवंत सिंह क्षेत्रवासियों ने ऊर्जा मंत्री अनिल विज का आभार जताया है। रंगिया मंडी स्कूल में 12वीं तक कक्षाएं संचालित हो रही हैं। स्कूल में लगभग 400 विद्यार्थी पढ़ते हैं। विद्यार्थियों के बैठने के लिए कम स्थान होने की वजह से नए कमरों का निर्माण किया जाएगा जिसका



विदेशी ट्रिप का लालच देकर 29 निवेशकों से 90 लाख टगे, पुलिस ने दर्ज किया केस

हरिभूमि न्यूज गुलाना

अंबाला। एसडीएसडी कॉलेज के लाइब्रेरी और कॉमर्स विभाग के तत्वावधान में एनडीएसआई काब के सहयोग से 'एड्स को रोकें ना जीवन अर्थात् थीम' पर 13 मार्च 2026 को दोपहर 12 बजे कॉलेज परिसर में पोस्टर मेकिंग प्रतियोगिता का आयोजन किया गया। प्रतियोगिता में विद्यार्थियों ने बंद-चक्र भाग लिया और अपनी कलात्मक प्रतीका का प्रदर्शन किया। प्रतियोगिता के विजेताओं के प्रतियोगिता में नंदिनी रही प्रथम, अमृत रहा द्वितीय व नेहा ने पंचा तृतीय स्थान इस प्रतियोगिता के संरक्षक डॉ. सीमा सिंघल (प्रधानी) थीं, जबकि कार्यक्रम का संचालन श्रीमती सीमा अग्रवाल, ऑरिस्टेंट प्रोफेसर एवं सेक्रेटरी, एनडीएसआई क्लब तथा डॉ. कोशल चौहान, लाइब्रेरियन एवं प्रिंसिपल, एनडीएसआई क्लब, एसडीएसडी कॉलेज द्वारा किया गया। प्रचारार्थ डॉ. सीमा सिंघल ने अपने संदेश में कहा कि युवाओं को नबों के दुष्प्रभावों के प्रति जागरूक करना समग्र की बड़ी आवश्यकता है। ऐसे कार्यक्रम विद्यार्थियों को स्वकारत्मक और स्वस्थ जीवन शैली अपनाने के लिए प्रेरित करते हैं। डॉ. कोशल चौहान ने कहा कि रचनात्मक गतिविधियों छात्रों को प्रेरित करती हैं और पोस्टर के माध्यम से दिया गया संदेश प्रत्येक व्यक्ति तक पहुंचाई है।

अंबाला कैट थाना पुलिस ने पल्लेदार मोहल्ला के श्याम कुमार की शिकायत पर दिल्ली निवासी विनोद शर्मा, मुजफ्फरनगर निवासी योगेश कुमार व घरौडा निवासी अजय कुमार पर केस दर्ज किया है। श्याम कुमार सहित 29 निवेशकों ने

## असफलता से सीख, मेहनत से जीत है कामयाबी का मंत्र

यूपीएससी की परीक्षा पास करने वाले सुहासिनी मित्तल ने युवाओं को दिया कामयाबी का मूलमंत्र

हरिभूमि न्यूज गुलाना

यूपीएससी सिविल सेवा परीक्षा में 413 वां स्थान प्राप्त कर सुहासिनी मित्तल ने क्षेत्र का नाम रोशन किया है। उनकी इस उपलब्धि से पूरे क्षेत्र में खुशी का माहौल है।

सुहासिनी मित्तल यहां क रहने वाले संजीव मित्तल की पुत्री हैं। उनकी इस सफलता पर परिवारजनों, रिश्तेदारों, मित्रों और क्षेत्रवासियों द्वारा लगातार बधाइयां दी जा रही हैं। बातचीत के दौरान सुहासिनी मित्तल ने बताया कि



यह उनका तीसरा प्रयास था। उन्होंने कहा कि यूपीएससी सिविल सेवा जैसी कठिन परीक्षा में सफलता प्राप्त करने के बाद उन्हें काफी राहत और संतोष महसूस हो रहा है। उन्होंने कहा कि इस सफलता के पीछे उनके परिवार का बहुत बड़ा योगदान है, जिन्होंने हर परिस्थिति में उनका हौसला बढ़ाया और आगे बढ़ने के लिए प्रेरित किया। सुहासिनी ने बताया कि तैयारी के दौरान उन्होंने सोशल मीडिया से लगभग दूरी बनाए रखी। उन्होंने कहा कि उनके इंस्टाग्राम और फेसबुक पर तो अकाउंट भी नहीं हैं। वह केवल टेलीग्राम का उपयोग पढ़ाई से जुड़े लेखन देखने, अध्ययन सामग्री प्राप्त करने और क्लासेस से संबंधित

### एकाग्रता और लगन के साथ पढ़ाई करें

सुहासिनी मित्तल ने बताया कि उन्होंने 12 वीं तक की शिक्षा क्षेत्र क ब्नु बेल्स स्कूल से प्राप्त की। इसके बाद पंजाब यूनिवर्सिटी चंडीगढ़ से केजुएशन की। वह गणित विषय में गोल्ड मेडलिस्ट रही। उन्होंने आगे की पढ़ाई करते हुए आईआईटी मुंबई से पोस्ट ग्रेजुएशन की डिग्री हासिल की। सुहासिनी मित्तल ने युवाओं को प्रेरित करते हुए कहा कि जो युवा यूपीएससी या अन्य प्रतियोगी परीक्षाओं की तैयारी कर रहे हैं, उन्हें पूरी एकाग्रता और लगन के साथ पढ़ाई करनी चाहिए। उन्होंने कहा कि यदि किसी कारणवश असफलता मिलती है तो धरना या निराश होना नहीं चाहिए। असफलता से सीख लेकर दोबारा प्रयास करना चाहिए, क्योंकि निरंतर मेहनत और दृढ़ संकल्प से ही सफलता प्राप्त होती है। उन्होंने युवाओं को संदेश देते हुए कहा कि लक्ष्य स्पष्ट होना चाहिए और उसी दिशा में निरंतर प्रयास करते रहना चाहिए।

कम्युनिकेशन के लिए करती थीं। उनका मानना है कि सोशल मीडिया से दूरी बनाकर पढ़ाई पर फोकस करना सफलता के लिए बेहद जरूरी है। उन्होंने कहा कि यूपीएससी जैसी प्रतियोगी परीक्षा में परिवार का सहयोग और सकारात्मक माहौल बहुत महत्वपूर्ण होता है। इस सफर में उनकी माता, पिता और भाई ने हर कदम पर उनका साथ दिया और हमेशा उनका मनोबल बढ़ाया। उन्होंने अपनी सफलता का श्रेय अपने माता, पिता, अपनी दादी, चाचा तथा परिवार के अन्य सदस्यों के आशीर्वाद को भी दिया।



'माटी की खुशाबू त्हारे गांव की'

चंडीगढ़। संस्कृति मंत्रालय, भारत सरकार के अर्धान्वयित जोन कल्चरल सेंटर (एनजेडसीसी) द्वारा आयोजित चार दिवसीय रागिनी उत्सव-26 के दूसरे दिन कलाग्राम का औपन्यस्थ रिश्ट्ट कार्यक्रम शुरू होने से पहले ही बर्षकों से खराब भरा गया। कार्यक्रम में चंडीगढ़ नगर निगम की डिप्टी मेयर सुमन शर्मा मुख्य अतिथि के रूप में उपस्थित रहीं, जबकि पंजाब एवं हरियाणा हाइकोर्ट के संयुक्त निदेशक और संस्कार भारती (जतर भारती) के प्रमुख नवीन शर्मा विशिष्ट अतिथि रहे। कार्यक्रम की शुरुआत मंत्रालय आर्ट एंड थिएटर सोसायटी, चंडीगढ़ द्वारा प्रस्तुत मुकुंद नाटक 'प्यारिस्टिक हटाओ, पर्यटनरण बचाओ' से हुई। इस नाटक के माध्यम से लोगों को स्वच्छता और पर्यावरण संरक्षण के प्रति जागरूक करने का संदेश दिया गया। इसके बाद कार्यक्रम संगीतमय हो गया, जब प्रसिद्ध रागिनी गायक ओम प्रकाश बाली शर्मा और उनकी टीम ने मंच उतारा। उन्होंने अपनी लोकप्रिय रागिनी 'धरती हरियाणा की वीरों की, यो धरम-करम की थाती सेहू' जैसी प्रस्तुतियों से दर्शकों की खूब सरहना बटोरी। इसके बाद रागिनी गायक सचिंद्र (कैप्टन बिशालिया) और उनकी पार्टी ने एक के बाद एक शानदार प्रस्तुतियां देकर दर्शकों को मंत्रमुग्ध कर दिया।

## सहायक खाद्य आपूर्ति अधिकारी बोले गैस व तेल का पर्याप्त स्टॉक

## एलपीजी की आपूर्ति पूरी तरह सामान्य, अफवाहों पर ध्यान न दें

हरिभूमि न्यूज गुलाना

एएसडीएम शिवजीत भारती ने गैस एजेसियों के प्रतिनिधियों के साथ बैठक कर आवश्यक दिशा-निर्देश दिए। उन्होंने कहा कि रसोई गैस उपभोक्ताओं को एलपीजी गैस मिलने में किसी प्रकार की दिक्कत नहीं आनी चाहिए और सभी उपभोक्ताओं को नियमानुसार गैस सिलेंडर उपलब्ध करवाए जाएं। बैठक के दौरान गैस एजेसी के प्रतिनिधियों ने एसडीएम को अवगत कराया कि क्षेत्र में एलपीजी गैस की कोई कमी नहीं है और गैस कंपनियों द्वारा मांग के अनुसार



शहजादपुर। एसडीएम गैस एजेसी के प्रतिनिधियों को जरूरी दिशा-निर्देश देते हुए।

आपूर्ति की जा रही है। उन्होंने बताया कि कुछ लोग अफवाहों के कारण अनावश्यक रूप से गैस सिलेंडर ले रहे हैं, जबकि उन्हें इसकी तत्काल आवश्यकता भी नहीं है। एसडीएम शिवजीत भारती ने स्पष्ट निर्देश देते हुए कहा कि एलपीजी गैस उपभोक्ताओं को नियमानुसार गैस उपलब्ध करवाई जाए तथा किसी भी प्रकार की



कालाबाजारी नहीं होनी चाहिए। उन्होंने लोगों से भी अपील की कि वे अफवाहों में नैलाने और न ही उन पर ध्यान दें। सरकार इस विषय पर पूरी तरह सतर्क है।

उन्होंने कहा कि मिडिल ईस्ट में चल रही युद्ध जैसी परिस्थितियों के कारण घरेलू एलपीजी गैस, पेट्रोल और डीजल की आपूर्ति बाधित होने की जो अफवाहें फैलाई जा रही हैं, वे पूरी तरह निराधार हैं। उन्होंने स्पष्ट किया कि उपमंडल में घरेलू एलपीजी गैस व पेट्रोल और डीजल की आपूर्ति पूरी तरह सामान्य और नियमित रूप से जारी है।

### कालाबाजारी या जमाखोरी पर होगी कार्रवाई

एसडीएम ने पुलिस तथा खाद्य एवं आपूर्ति विभाग के अधिकारियों को भी निर्देश दिए कि यदि कहीं कालाबाजारी या जमाखोरी की शिकायत मिलती है तो उस पर तुरंत सख्त कार्रवाई की जाए। उधर गैस एजेसी के प्रतिनिधियों ने बताया कि रसोई गैस उपभोक्ता एलपीजी गैस सिलेंडर बुक करने के लिए 77150 12345 या 77180 12345 टोल फ्री नंबर पर कॉल कर सकते हैं। इसके अलावा व्हाट्सएप नंबर 1800224344 पर मैसेज भेजकर भी सिलेंडर बुक करवाया जा सकता है। जिन उपभोक्ताओं ने अपने रसोई गैस कनेक्शन की केवाईसी नहीं करवाई है, वे गैस एजेसी कार्यालय में जाकर या बीपीसीएल एप के माध्यम से केवाईसी करवा सकते हैं, ताकि भविष्य में गैस सिलेंडर प्राप्त करने में किसी प्रकार की दिक्कत न आए। राष्ट्रीय गैस एजेसी से संबंधित जानकारी के लिए टेलीफोन नंबर 01734-286999 तथा 01734-287099 पर संपर्क किया जा सकता है, जबकि एचएलआरडीसी गैस एजेसी से संबंधित जानकारी के लिए मोबाइल नंबर 9728916774 पर संपर्क किया जा सकता है। सहायक खाद्य एवं आपूर्ति अधिकारी विनय ने कहा कि उपमंडल में घरेलू एलपीजी गैस के साथ-साथ डीजल व पेट्रोल की आपूर्ति भी पूरी तरह सामान्य है।